

ပြည်သူ့ကျန်းမာရေးဦးစီးဌာန၊ ဆင်ခြေထောက်ရောဂါကင်းဝေးရေးစီမံချက်မှ ၂၀၁၉ခုနှစ်အတွင်း
ဆင်ခြေထောက်ရောဂါကူးစက်မှု ဆန်းစစ်ခြင်းဆောင်ရွက်ချက်များ

အရှေ့တောင်အာရှဒေသတွင်းနိုင်ငံများတွင် မြန်မာနိုင်ငံအပါအဝင် (၉)နိုင်ငံသည် ဆင်ခြေထောက်ရောဂါအမြစ်တွယ်မှုရှိသောကြောင့် ကမ္ဘာ့ကျန်းမာရေးအဖွဲ့မှ Global Programme for Elimination of Lymphatic Filariasis (GPELF) ကို ၂၀၀၀ခုနှစ်တွင် စတင်အကောင်အထည်ဖော်ဆောင်ရွက်ခဲ့ကြပါသည်။ မြန်မာနိုင်ငံသည်လည်း National Programme for Elimination of Lymphatic Filariasis (NPELF) ကို ၂၀၀၁ခုနှစ်မှ စတင်၍ ဆင်ခြေထောက်ရောဂါ အမြစ်တွယ်မှုရှိသော မကွေးတိုင်းဒေသကြီး၊ မင်းဘူးခရိုင်နှင့်သရက်ခရိုင် တို့တွင် ဆင်ခြေထောက်ရောဂါ ကင်းဝေးရေး လူအားလုံးဆေးကျွေးခြင်းလုပ်ငန်း (Mass Drug Administration-MDA) ကို စတင်အကောင်အထည်ဖော်ဆောင်ရွက်ခဲ့ပြီး နှစ်စဉ် တိုးချဲ့ဆောင်ရွက်ခဲ့ပါသည်။

၂၀၁၉ခုနှစ်၊ စက်တင်ဘာလနှင့် အောက်တိုဘာလအတွင်း ခရိုင်ပေါင်း (၂၀) တို့တွင် ဆင်ခြေထောက်ရောဂါ ကူးစက်မှု ရှိ/ မရှိ ဆန်းစစ်ခြင်း (Transmission Assessment Survey) ကို ဆောင်ရွက်ခဲ့ရာ ၎င်းခရိုင် (၂၀) လုံးတွင် အောင်မြင်ခဲ့သဖြင့် ယခုအခါ စုစုပေါင်း ခရိုင်(၃၀)သည် လူဦးရေ (၁၀၀၀) လျှင် ဆင်ခြေထောက်ရောဂါပိုးရှိသူ (၁)ယောက်ထက် လျော့နည်းလာပြီဖြစ်သဖြင့် ဆင်ခြေထောက်ရောဂါကင်းဝေးရေး သန်ချဆေးပေါင်းတိုက်ကျွေးခြင်းလုပ်ငန်းကို အောင်မြင်စွာ ရပ်ဆိုင်းနိုင်ခဲ့ပါသည်။

တိုင်းဒေသကြီး/ ပြည်နယ် (၁၁) ခုမှ TAS အောင်မြင်ခဲ့သော ခရိုင်များ

စဉ်	တိုင်းဒေသကြီး/ ပြည်နယ်	ခရိုင်ပေါင်း	TAS အောင်မြင်ခဲ့သော ခရိုင်များ
၁	ပဲခူး	၃	ပဲခူး၊ တောင်ငူ၊သာယာဝတီ
၂	တနင်္သာရီ	၂	ထားဝယ်၊ကော့သောင်း
၃	ရန်ကုန်	၄	အရှေ့ပိုင်း၊ အနောက်ပိုင်း၊ တောင်ပိုင်း၊ မြောက်ပိုင်း
၄	ဧရာဝတီ	၅	ပုသိမ်၊ ဟင်္သာတ၊ မြောင်းမြ၊ မအူပင်၊ ဖျာပုံ
၅	ကရင်	၃	ဖားအံ၊ ကော့ကရိတ်၊ မြဝတီ
၆	မွန်	၂	မော်လမြိုင်၊ သထုံ
၇	မကွေး	၁	မင်းဘူး
၈	စစ်ကိုင်း	၃	ကလေး၊ တမူး၊ကသာ
၉	မန္တလေး	၃	ပြင်ဦးလွင်၊ညောင်ဦး၊မန္တလေး
၁၀	ရခိုင်	၂	ကျောက်ဖြူ၊ သံတွဲ
၁၁	ကချင်	၂	မြစ်ကြီးနား၊ ဗန်းမော် (Mini-TAS)
စုစုပေါင်း		၃၀	

ဆက်လက်၍ ဆင်ခြေထောက်ရောဂါကင်းဝေးရေးစီမံချက်အနေဖြင့် ၂၀၂၀ခုနှစ်တွင် ဆင်ခြေထောက်ရောဂါကူးစက်မှုရှိနေသေးသော ပြည်ထောင်စုနယ်မြေ၊ နေပြည်တော်ကောင်စီမှ ဒက္ခိဏသီရိခရိုင်၊ ဥတ္တရသီရိခရိုင်၊ မကွေးတိုင်းဒေသကြီးမှ မကွေးခရိုင်၊ သရက်ခရိုင်၊ ပခုက္ကူခရိုင်၊ ပဲခူးတိုင်းဒေသကြီးမှ ပြည်ခရိုင်၊ စစ်ကိုင်းတိုင်းဒေသကြီးမှ စစ်ကိုင်းခရိုင်၊ မုံရွာခရိုင်၊ ရွှေဘိုခရိုင်၊ တနင်္သာရီတိုင်းဒေသကြီးမှ မြိတ်ခရိုင်၊ မန္တလေးတိုင်းဒေသကြီးမှ ကျောက်ဆည်ခရိုင်၊ မြင်းခြံခရိုင်၊ မိတ္ထီလာခရိုင်၊ ရမည်းသင်းခရိုင်၊ ရခိုင်ပြည်နယ်မှ စစ်တွေခရိုင်တို့တွင် ဆင်ခြေထောက်ရောဂါ ကင်းဝေးရေးသန်ချဆေးပေါင်းတိုက်ကျွေးခြင်းလုပ်ငန်းကို ကျန်းမာရေးနှင့်အားကစားဝန်ကြီးဌာန၏ လမ်းညွှန်မှုဖြင့် ဆက်လက်ဆောင်ရွက်သွားရန် စီစဉ်လျက်ရှိပါသည်။



ဆင်ခြေထောက်ရောဂါပိုးကူးစက်မှု ရှိ/ မရှိ ဆန်းစစ်ခြင်း(Transmission Assessment Survey)လုပ်ငန်း အခြေခံပညာကျောင်းများတွင်ဆောင်ရွက်ခြင်း



ဆင်ခြေထောက်ရောဂါပိုးကူးစက်မှု ရှိ/ မရှိ ဆန်းစစ်ခြင်း (Transmission Assessment Survey) လုပ်ငန်း အခြေခံပညာကျောင်းများတွင်ဆောင်ရွက်ခြင်း



ဆင်ခြေထောက်ရောဂါပိုးကူးစက်မှု ရှိ/ မရှိ ဆန်းစစ်ခြင်း (Transmission Assessment Survey) လုပ်ငန်း
အခြေခံပညာကျောင်းများတွင်ဆောင်ရွက်ခြင်း